

टारगेट किलिंग साजिश नाकाम

स्पेशल सेल की कार्रवाई में बड़ा खुलासा, ग्रेनेड हमले की थी साजिश, दो गिरफ्तार

► दिल्ली-एनसीआर में आईएसआई मॉड्यूल का भंडाफोड़

नई दिल्ली, 21 अप्रैल। दिल्ली एनसीआर में एक बड़ी आतंकी और आपराधिक साजिश को समय रहते नाकाम कर दिया गया है। दिल्ली पुलिस स्पेशल सेल ने खुफिया जानकारी के आधार पर कार्रवाई करते हुए दो आरोपियों को गिरफ्तार किया है, जिनका संबंध आईएसआई से जुड़े नेटवर्क से बताया जा रहा है।

पुलिस के अनुसार, ये दोनों आरोपी दिल्ली-एनसीआर और आसपास के इलाकों में टारगेट किलिंग और गोलीबारी जैसी



वारदातों को अंजाम देने की साजिश रच रहे थे। जांच में यह भी सामने आया है कि इस साजिश के पीछे पाकिस्तान में बैठे गैंगस्टर और आईएसआई एजेंटों का हाथ था, जो आईएसआई एजेंटों के नेटवर्क के जरिए हमले करवाने की योजना बना रहे थे। समय रहते गिरफ्तारी होने से एक बड़ी घटना

टल गई है। इस मामले ने एक बार फिर राजधानी की सुरक्षा व्यवस्था और सीमा पर से संचालित नेटवर्क पर गंभीर सवाल खड़े कर दिए हैं। पुलिस के मुताबिक, गिरफ्तार आरोपी दिल्ली-एनसीआर क्षेत्र में गोलीबारी, टारगेट किलिंग और यहां तक कि ग्रेनेड हमलों जैसी घटनाओं को अंजाम देने की

योजना बना रहे थे। जांच में यह भी सामने आया है कि इस साजिश का संचालन पाकिस्तान में बैठे गैंगस्टर शहजाद भट्टी और आईएसआई के अन्य एजेंट कर रहे थे, जो भारत में मौजूद अपने सहयोगियों के जरिए इस योजना को अंजाम देना चाहते थे। मामले की जांच के तहत 31 मार्च 2026 को संख्या 81/26 दर्ज की गई थी, जिसके बाद स्पेशल सेल ने खुफिया इनपुट के आधार पर सच ऑपरेशन चलाया। इस दौरान दोनों आरोपियों को दबोच लिया गया। पुलिस उपायुक्त प्रवीण कुमार जिपाटी ने बताया कि आरोपियों के पास से एक पिस्तौल, छह जिंदा कारतूस और दो मोबाइल फोन बरामद किए गए हैं।

राष्ट्र-निर्माण की दिशा में अग्रणी सिविल सेवक

► मोदी ने सिविल सेवा दिवस के अवसर 'सिविल सेवकों' के अवसर 'सिविल सेवकों'

नई दिल्ली, 21 अप्रैल। प्रधानमंत्री नरेन्द्र मोदी ने सिविल सेवा दिवस के अवसर पर 'सिविल सेवकों' को बधाई दी और उनसे सुशासन तथा राष्ट्र निर्माण के प्रति अपनी प्रतिबद्धता को दोहराने का आग्रह किया।

श्री मोदी ने सोशल मीडिया 'एक्स' पर लिखा, सिविल सेवा दिवस के अवसर पर सभी 'सिविल सेवकों' को मेरी शुभकामनाएं। यह सुशासन और राष्ट्र-निर्माण की दिशा में काम करने के हमारे संकल्प को और अधिक सुदृढ़ करने का एक



अवसर है। जमीनी स्तर से लेकर नीति-निर्माण तक 'सिविल सेवकों' के प्रयास अनगिनत लोगों के जीवन को स्पर्श करते हैं और भारत की प्रगति में अपना योगदान देते हैं। कामना है कि हमारे सिविल सेवक अपने कर्तव्य के सर्वोच्च मानकों को बनाए रखते हुए, उच्छ्रिता, करुणा और नवाचार के साथ देश की सेवा करते

रहें। प्रधानमंत्री ने कहा कि राष्ट्रसेवा ही 'विकसित भारत' की नींव है। सिविल सेवा दिवस के गौरवशाली अवसर पर आइए, अंतिम पंक्ति में खड़े व्यक्ति को विकास की मुख्यधारा से जोड़कर सशक्त, समृद्ध एवं संवेदनशील भारतवर्ष के निर्माण का संकल्प दोहराएं। शीलं परहितासक्तिः अनुत्सेकः क्षमा धृतिः अलोभश्चेति विद्यायाः परिपाकोञ्चल उल्लेखनीय है कि हर साल 21 अप्रैल को सिविल सेवा दिवस मनाया जाता है। इस दिन भारत के प्रशासनिक अधिकारियों के योगदान को सराहा जाता है और नागरिकों की सेवा करने के प्रति उनके समर्पण को फिर से दोहराया जाता है।

आज का इतिहास

- 1760- भारत के अंतिम मुगल सम्राट अकबर द्वितीय का जन्म।
- 1870- रूस की क्रांति के जनक लेनिन का जन्म हुआ था।
- 1906- युनान के एथेंस में 10वें ओलंपिक खेलों की शुरुआत हुई।
- 1914- प्रसिद्ध फिल्म निर्माता-निर्देशक बी. आर. चोपड़ा का जन्म।
- 1915- प्रथम विश्व युद्ध के दौरान जर्मन सेना ने पहली बार जहरीली गैस का इस्तेमाल किया।
- 1921- नेताजी सुभाषचंद्र बोस ने इंडियन सिविल सर्विस से इस्तीफा दिया।
- 1931- मिश्र और इराक ने शांति समझौते पर हस्ताक्षर किए।

खरगे ने की प्रधानमंत्री के बारे में आपत्तिजनक टिप्पणी

नई दिल्ली। मल्लिकार्जुन खरगे के एक बयान ने देश की राजनीति में बड़ा विवाद खड़ा कर दिया है। नरेंद्र मोदी को लेकर की गई उनकी टिप्पणी पर सियासी घमासान मच गया है।

चेन्नई में मीडिया से बातचीत



के दौरान खरगे ने एआईएडीएमके और बीजेपी के गठबंधन की आलोचना करते हुए ऐसा बयान दिया, जिस पर तुरंत प्रतिक्रिया शुरू हो गई। बयान सामने आने के बाद भारतीय जनता पार्टी ने कड़ी आपत्ति जताई और कांग्रेस पर

तीखा हमला बोला। बढ़ते विवाद को देखते हुए खरगे ने बाद में सफाई दी और कहा कि उनके बयान को गलत तरीके से पेश किया गया है। उन्होंने स्पष्ट किया कि उनका आशय प्रधानमंत्री को आतंकवादी कहना नहीं था।

अंतिम दिन बंगाल-तमिलनाडु में झोंकी ताकत

► 23 अप्रैल मतदान से पहले रैलियां, रोड शो और

नई दिल्ली, 21 अप्रैल। पश्चिम बंगाल और तमिलनाडु में विधानसभा चुनावों से पहले प्रचार अभियान अपने चरम पर पहुंच गया है। 23 अप्रैल को होने वाले मतदान से पहले सभी राजनीतिक दलों ने अपनी पूरी ताकत झोंक दी है। चुनाव आयोग द्वारा निर्धारित समय सीमा से पहले नेता लगातार रैलियां, रोड शो और जनसभाएं किये हैं, ताकि अधिक से अधिक मतदाताओं तक पहुंच बनाई जा सके। राजनीतिक दलों के बीच आरोप-प्रत्यारोप का दौर भी तेज हो गया है। एक ओर सत्ताधारी दल अपनी उपलब्धियां गिना रहे हैं, तो दूसरी ओर विपक्ष सरकार की नीतियों पर सवाल उठा रहा है। चुनावी माहौल पूरी तरह गरमाया हुआ है और हर पार्टी जीत के लिए पूरी ताकत लगा दी है। अमित शाह ने कुल्टी में जनसभा को संबोधित करते हुए राज्य सरकार पर निशाना साधा। इसके अलावा राहुल गांधी और मल्लिकार्जुन



खरगे सहित कांग्रेस नेता भी विभिन्न इलाकों में सक्रिय रही हैं। भाजपा की ओर से हिमंत बिस्वा सरमा और हेमा मालिनी जैसे नेता भी प्रचार में जुटे। तमिलनाडु में भी चुनावी हलचल तेज है, जहां डीएमके और एआईए डीएमके के बीच कड़ी टकराव देखी जा रही है। केंद्रीय

नीतीश कुमार बीजेपी के दबाव में काम कर रहे थे : राहुल गांधी

दिल्ली, 21 अप्रैल। राहुल गांधी के एक बयान ने बिहार की राजनीति में नया विवाद खड़ा कर दिया है। तमिलनाडु में चुनाव प्रचार के दौरान उन्होंने नीतीश कुमार को कंग्रेसवादी बताते हुए कहा कि वे बीजेपी के दबाव में काम कर रहे थे। इस टिप्पणी के बाद जनता दल (यूनैडिड) ने तीखी प्रतिक्रिया दी है। पार्टी के वरिष्ठ नेता और बिहार के उपमुख्यमंत्री विजय कुमार चौधरी ने राहुल गांधी पर निशाना साधते हुए कहा कि उनके बयानों को गंभीरता से नहीं लिया जाना चाहिए। उन्होंने राहुल गांधी की राजनीतिक समझ और बयानबाजी पर सवाल उठाते हुए तीखा पलटवार किया। इस बयानबाजी ने एक बार फिर विपक्षी दलों के बीच खींचतान को उजागर कर दिया है। जहां कांग्रेस बीजेपी और उसके सहयोगियों पर हमलावर है, वहीं जेडीयू ने राहुल गांधी के बयान को खारिज करते हुए कहा कि देश आज तक यह नहीं समझ पाया कि राहुल गांधी क्या कहते हैं और उसका क्या अर्थ होता है। उन्होंने यह भी कहा कि राहुल गांधी के बयानों को गंभीरता से लेने की जरूरत नहीं है। चौधरी ने राहुल गांधी की राजनीतिक शैली पर सवाल उठाते हुए आरोप लगाया कि उन्हें न तो संसद की मर्यादा का ज्ञान है और न ही शासन और राष्ट्र के बीच अंतर की समझ। उन्होंने यह भी कहा कि राहुल गांधी की राजनीति में गंभीरता की कमी है, जिससे उनके बयान विषयनीय नहीं लगते। यह विवाद ऐसे समय में सामने आया है जब देश के कई राज्यों में चुनावी माहौल गरमाया हुआ है और राजनीतिक दल एक-दूसरे पर तीखे हमले कर रहे हैं।

पांच राज्यों के विधानसभा चुनाव

राज्य में 234 सीटों के लिए मतदान 23 अप्रैल को होगा और नतीजे 4 मई को घोषित किए जाएंगे। जैसे-जैसे प्रचार समाप्त की समय सीमा नजदीक आ रही है, चुनावी माहौल और अधिक गरमाता जा रहा है।

23 प्रतिशत उम्मीदवारों पर आपराधिक केस

► हर 5 में 1 करोड़पति, 23 प्रतिशत पर केस

► बंगाल चुनाव में अपराधी छवि वाले उम्मीदवारों की भरमार

कोलकाता, 21 अप्रैल। पश्चिम बंगाल विधानसभा चुनाव को लेकर एसोसिएशन फॉर डेमोक्रेटिक रिफॉर्मस की ताजा रिपोर्ट ने चौंकाने वाले आंकड़े सामने रखे हैं। चुनावी मैदान में उतरे उम्मीदवारों में से करीब 23 प्रतिशत पर आपराधिक मामले दर्ज हैं, जो लोकतांत्रिक प्रक्रिया पर गंभीर सवाल खड़े करते हैं। रिपोर्ट के अनुसार, कुल 2920 उम्मीदवारों के हलफनामों के विश्लेषण में यह भी सामने आया कि हर पांच में से एक उम्मीदवार करोड़पति है।



खास बात यह है कि प्रमुख राजनीतिक दलों के बीच भी दागी उम्मीदवारों की संख्या काफी अधिक है। महिलाओं के खिलाफ अपराध से जुड़े मामलों में भी चिंताजनक आंकड़े सामने आए हैं, जहां 192 उम्मीदवारों पर ऐसे केस दर्ज हैं। यह स्थिति चुनावी राजनीति में पारदर्शिता और नैतिकता को लेकर बहस को और तेज कर रही है। रिपोर्ट

में यह भी सामने आया है कि 192 उम्मीदवारों पर महिलाओं के खिलाफ अपराध के मामले दर्ज हैं, जबकि 8 उम्मीदवारों पर दुष्कर्म जैसे गंभीर आरोप हैं। इसके अलावा, लगभग 35 उम्मीदवारों पर हत्या से जुड़े मामले भी चल रहे हैं। कुल मिलाकर 412 उम्मीदवार गंभीर आपराधिक मामलों का सामना कर रहे हैं। आर्थिक स्थिति के आंकड़े भी चौंकाने वाले हैं।

रिपोर्ट के अनुसार, 630 उम्मीदवार करोड़पति हैं, यानी हर पांच में से एक उम्मीदवार के पास करोड़ों की संपत्ति है। उम्मीदवारों की औसत संपत्ति करीब 1.28 करोड़ रुपये बताई गई है। दलों के हिसाब से देखें तो तृणमूल कांग्रेस के करीब 72 प्रतिशत उम्मीदवार करोड़पति हैं, जबकि भाजपा में यह आंकड़ा लगभग 49 प्रतिशत है। शिक्षा के स्तर पर भी भिन्नता देखी जा सकती है। करीब 48 प्रतिशत उम्मीदवार 12वीं तक शिक्षित हैं, जबकि 47 प्रतिशत उम्मीदवार प्रेजेंट या उससे अधिक पढ़े-लिखे हैं। विशेषज्ञों का मानना है कि दमी उम्मीदवारों की बढ़ती संख्या और धनबल का प्रभाव चुनावी प्रक्रिया को पारदर्शिता और निष्पक्षता के लिए चुनौती बन सकता है।

एटीएस ने आतंकी साजिश की नाकाम कोशिश

अहमदाबाद, 21 अप्रैल। गुजरात एटीएस ने एक बड़ी आतंकी साजिश का खुलासा करते हुए दो युवकों को गिरफ्तार किया है, जो कथित तौर पर आईएसआई के विचारधारा से प्रभावित थे। इन आरोपियों की पहचान इरफान पटान और मुशिरद शेख के रूप में हुई है, जिन्हें क्रमशः गुजरात के सिद्धपुर और मुंबई से पकड़ा गया। जांच के मुताबिक, 22 वर्षीय इरफान पटान ने केमिस्ट्री में एमएससी की पढ़ाई की है, लेकिन सोशल मीडिया के माध्यम से वह कट्टरपंथी विचारधारा की ओर आकर्षित हो गया। वहीं 21 वर्षीय मुशिरद शेख, जो मूल रूप से बिहार का रहने वाला है, भी ऑनलाइन प्लेटफॉर्म से जुड़ा है।

शोषणकारी चक्र से किसानों को बाहर निकालेंगे

किसान को कर्ज नहीं, भरोसा और सरल व्यवस्था चाहिए : शिवराज सिंह

► आय बढ़ाने के लिए इंटीग्रेटेड फार्मिंग मॉडल पर जोर



नई दिल्ली, 21 अप्रैल। केंद्रीय कृषि एवं किसान कल्याण और ग्रामीण विकास मंत्री श्री शिवराज सिंह चौहान ने कहा है कि किसानों को साहूकारी, ऊंचे ब्याज, जटिल कर्ज प्रक्रिया और असंवेदनशील व्यवस्था से राहत दिलाने के लिए कृषि वित्त तंत्र को और अधिक सरल, व्यावहारिक, मानवीय और परिणामोन्मुख बनाना होगा।

उन्होंने कहा कि किसान क्रेडिट कार्ड ने किसानों को राहत दी है, लेकिन अब जरूरत इस बात

की है कि तकनीक का विवेकपूर्ण उपयोग हो, बैंकिंग व्यवस्था ग्रामीण जरूरतों के अनुरूप मजबूत बने, योजनाएं जमीन पर व्यावहारिक रूप से लागू हों और छोटे किसानों की आय बढ़ाने के लिए एकीकृत खेती जैसे मॉडल को आगे बढ़ाया जाए।

सिविल सेवा दिवस के अवसर पर विज्ञान भवन, नई दिल्ली में कृषि पर आयोजित पैनल चर्चा में केंद्रीय मंत्री शिवराज सिंह चौहान ने कहा

कि उनका बचपन गांव में बीता है और उन्होंने बहुत करीब से देखा है कि पहले गांवों में किस तरह ब्याज पर पैसा देने का धंधा चलता था। जरूरतमंद लोग बर्तन, जेवर, जमीन या घर का सामान गिरवी रखकर पैसा लेते थे और फिर ब्याज का कोई टिकाना नहीं होता था; इसलिए आज की जरूरत किसानों को इस शोषणकारी चक्र से बाहर निकालने की है। उन्होंने कहा कि केसीसी और बैंकिंग ऋण सुविधाओं ने किसानों को राहत पहुंचाई है, ट्रैक्टर, सिंचाई, बीज और दूसरी जरूरतों के लिए ऋण मिलने से उत्पादन बढ़ाने में मदद मिली है, लेकिन उन्होंने यह भी साफ कहा कि बैंक से ऋण लेना आज भी गांवों में आसान नहीं है,

बीएसबी बोर्ड रिजल्ट 2026 हुआ घोषित

10 वीं में ऑल इंडिया टॉपर बनी असम की अशिमता बसनेट, 12 वीं की टॉपर रहीं पतंजलि गुरुकुलम टिहरी की मल्लिका दास

हरिद्वार, 21 अप्रैल। भारतीय शिक्षा बोर्ड ने शैक्षणिक सत्र 2025-26 के राष्ट्रीय स्तर पर आयोजित कक्षा 10 एवं 12 बोर्ड परीक्षाओं के परिणाम घोषित कर दिए हैं। इस वर्ष देशभर में भारतीय शिक्षा बोर्ड संबद्ध विद्यालयों के विद्यार्थियों ने उत्कृष्ट प्रदर्शन करते हुए सफलता अर्जित की है।

परिणामों में विद्यार्थियों की मेहनत, अनुशासन तथा शिक्षकों के मार्गदर्शन का प्रभाव स्पष्ट रूप से परिलक्षित होता है। बोर्ड की ओर से बताया गया है कि विद्यार्थी अपना परिणाम डिजिटलॉकर पर जाकर



कक्षा 12 में ऑल इंडिया स्तर पर प्रथम स्थान मल्लिका दास (481/500, 96.20%), पतंजलि गुरुकुलम, टिहरी गढ़वाल, उत्तराखंड ने प्राप्त किया। द्वितीय स्थान प्रिया (474/500, 94.80%), पतंजलि गुरुकुलम, हरिद्वार, उत्तराखंड तथा तृतीय स्थान अशिका चौहान (473/500, 94.60%)। पतंजलि गुरुकुलम, हरिद्वार, उत्तराखंड को प्राप्त हुआ। विषयवार परिणाम काष्ठर साइंस में मल्लिका दास (93), पतंजलि गुरुकुलम, टिहरी गढ़वाल, उत्तराखंड, अंग्रेजी में काशिश यादव (95), पतंजलि गुरुकुलम, हरिद्वार, उत्तराखंड, इतिहास में दीक्षिता मीवं (96), पतंजलि गुरुकुलम, टिहरी गढ़वाल, उत्तराखंड, हिंदी में अनुष्का सिंह (99), पतंजलि गुरुकुलम, टिहरी गढ़वाल, उत्तराखंड ने उत्कृष्ट प्रदर्शन किया।

कुछ जरूरी जानकारी देकर जान सकते हैं। कक्षा 10 में ऑल इंडिया स्तर पर प्रथम स्थान अशिमता बसनेट (485/500, 97.00%), आचार्यकुलम, कुमारीकाता, असम ने प्राप्त किया। द्वितीय स्थान प्रियंम चक्रवर्ती (463/500, 92.60%), आचार्यकुलम, चिरांग, असम तथा तृतीय स्थान एंजेल (462/500, 92.40%), पतंजलि गुरुकुलम, टिहरी गढ़वाल, उत्तराखंड को प्राप्त हुआ। विषयवार परिणाम में गणित, अंग्रेजी एवं विज्ञान में अशिमता बसनेट (97, 97, 96), आचार्यकुलम, कुमारीकाता, असम से रहीं।

खरगे-राहुल ने मुन्ना के निधन पर जताया शोक

नई दिल्ली, 21 अप्रैल। कांग्रेस अध्यक्ष मल्लिकार्जुन खरगे तथा पार्टी के पूर्व अध्यक्ष राहुल गांधी ने उत्तर प्रदेश कांग्रेस के पूर्व अध्यक्ष अरुण कुमार सिंह मुन्ना के निधन पर गहरा दुख जताते हुए पीड़ित परिजनों के प्रति गहरी संवेदना व्यक्त की है।

श्री खरगे ने मंगलवार को सोशल मीडिया 'एक्स' पर अपने शोक संदेश में लिखा, उत्तर प्रदेश कांग्रेस कमेटी के पूर्व अध्यक्ष एवं वरिष्ठ नेता अरुण कुमार सिंह 'मुन्ना' जी के निधन का समाचार अत्यंत दुःखद है। उन्हें अपनी सरलता, जनसेवा के प्रति अटूट समर्पण और संगठन के प्रति दृढ़ निष्ठा के लिए हमेशा याद किया जाएगा। उनका पूरा जीवन जनसेवा और कांग्रेस की विचारधारा को मजबूत करने में समर्पित रहा। उनके परिवार तथा समर्थकों के प्रति मैं अपनी गहरी संवेदनाएं व्यक्त करता हूं। श्री गांधी ने कहा कि उत्तर प्रदेश कांग्रेस कमेटी के पूर्व अध्यक्ष और वरिष्ठ नेता अरुण कुमार सिंह मुन्ना जी के निधन का समाचार अत्यंत दुःखद है। उन्होंने अपना पूरा जीवन जनसेवा और कांग्रेस पार्टी के मूल्यों के प्रति समर्पित किया।

'हिंदू राष्ट्र' बयान पर बवाल, स्टाफ को लगाया तिलक

मुंबई, 21 अप्रैल। लॉसकॉर्ट के स्टोर में ड्रेस कोड को लेकर अब कंपनी सवाल के घेरे में आ गया है। बायल वीडियो के अनुसार, बीजेपी नेता नाजिया इलाही खान अपने समर्थकों के साथ अंधेरी स्थित स्टोर में पहुंचीं और कर्मचारियों से तोखी बहस की। उनका आरोप था कि कंपनी कर्मचारियों को तिलक, बिंदी और अन्य हिंदू धार्मिक प्रतीक पहनने से रोकती है।

कार्यालय वनमण्डलाधिकारी, जशपुर वनमण्डल, जशपुर

नीलाम सूचना

सर्व साधारण को सूचनार्थ प्रकाशित किया जाता है कि जशपुर वनमण्डल के अंतर्गत काष्ठारण गम्हरिया (जशपुर) में उपलब्ध निम्नांकित इमारती एवं जलक काष्ठ का वर्षाई वितरण एवं समय में ई-ऑक्शन द्वारा नीलाम किया जायेगा। ईड्यूकृत व्यक्तियों को सलाह दी जाती है कि ई-ऑक्शन में अवश्य भाग लें। ई-ऑक्शन की शर्तें एवं अन्य जानकारी कार्यालय वनमण्डल कार्यालय अथवा काष्ठारण गम्हरिया से प्राप्त की जा सकती है।

डिपो का नाम - काष्ठारण अम्बिकापुर
नीलाम दिनांक - 28.04.2026
नीलामी प्रांथ - प्रातः 09:00 बजे से

प्रजाति	नीलाम में प्रस्तावित अनुमानित मात्रा		पुराना लाट		योग		मिश्रित जलक चट्टा
	लट्टा च.मी.	बल्ली + डोंगरी नाम	लट्टा (च.मी.)	बल्ली + डोंगरी नाम	लट्टा (च.मी.)	बल्ली (नग)	
1	2	3	4	5	6	7	8
सागौन	0.000	0	155.347	2733	155.347	2733	पुराना
साल	545.320	84	2249.458	6760	2794.778	6844	116
बीजा, शीशम खम्बर	0.000	0	40.377	766	40.377	766	नया
अन्य प्रजाति	0.000	0	69.516	1091	69.516	1091	300
चिरान काष्ठ	0.000	0	3.566	0	3.566	0	
योग:-	545.320	84	2518.264	11350	3063.584	11434	416

उपरोक्त मात्रा में परिवर्तन संभावित है।
नोट :
01. क्रेताओं को ई-ऑक्शन के पूर्व एम.एस.टी.सी. ई-कॉमर्स पोर्टल में रजिस्ट्रेशन करना अनिवार्य है।
02. क्रेताओं को ई-ऑक्शन के पूर्व क्रय लाट के अपसेट प्रारंभ मूल्य के 10 प्रतिशत की राशि अपने वॉलेट में रखना अनिवार्य है। सफल बोलीदार को एक सप्ताह के भीतर शेष 15 प्रतिशत ई.एम.टी. की राशि जमा करना अनिवार्य है।
03. लाट की थपथी एवं फोटो एम.एस.टी.सी. ई-ऑक्शन पोर्टल में अपने आईडी से लॉगिन करके देख सकते हैं।
04. ई-ऑक्शन में लाट के पश्चात प्रथम क्रेता को 30 सेकण्ड का समय प्राप्त होगा, उसी लाट में अन्य क्रेताओं द्वारा 30 सेकण्ड के पूर्व क्रय करने पर 20 सेकण्ड का समय प्राप्त होगा।

वनमण्डलाधिकारी
जशपुर वनमण्डल, जशपुर
262700279/5

मध्यप्रदेश पॉवर जनरेटिंग कंपनी लिमिटेड
(A GOVERNMENT OF M.P. UNDERTAKING), CIN : U40109MP2001SG0014882
BLOCK NO. 9, SHAKTI BHAWAN, VIDYUTNAGAR, RAMPUR JABALPUR (M.P.) 482008
Phone : 0761-2762615, Web : www.mppgcl.mp.gov.in, Fax : 0761-2665805, E-MAIL : mppgcl@mp.nic.in

आम सूचना

मध्यप्रदेश विद्युत नियामक आयोग, भोपाल द्वारा, मध्यप्रदेश पॉवर जनरेटिंग कंपनी लिमिटेड के ताप एवं जल विद्युत गृहों के उत्पादन दैरिफ के, वित्तीय वर्ष 2024-25 के, टू अप हेतु दायर की गई याचिका क्रमांक 143/2025 पर आदेश दिनांक 25.03.2026 जारी किया गया है, जिसका सार निम्नानुसार है :-

क्र.	विद्युत गृह का नाम	आयोग के बहर्थागत आदेश अनुसार वसूली हेतु अनुमोदित क्षमता (स्थायी) प्रभार	वास्तविक उपलब्धता के आधार पर	टू अप आदेश के अंतर्गत वसूली हेतु अनुमोदित क्षमता (स्थायी) प्रभार	टू अप आदेश के अंतर्गत वसूली हेतु अनुमोदित क्षमता (स्थायी) प्रभार
1	अमरकंटक ता. वि. गृ.-3	173.85	176.79	2.94	
2	सतपुड़ा ता. वि. गृ.-4	615.81	631.15	15.34	
3	संजय गांधी ता. वि. गृ.-1 एवं 2	539.92	458.75	(-) 81.18	
4	संजय गांधी ता. वि. गृ.-3	317.84	329.09	11.25	
5	श्री सिंगाजी ता. वि. गृ.-1	1113.33	1157.09	43.76	
6	श्री सिंगाजी ता. वि. गृ.-2	1187.90	1188.87	0.96	
कुल ताप		3948.65	3941.74	(-) 6.92	
7	गांधी सागर ज. वि. गृ.	17.67	14.44	(-) 3.23	
8	पंच ज. वि. गृ.	31.13	32.33	1.20	
9	राजघाट ज. वि. गृ.	12.56	13.24	0.68	
10	बर्गी ज. वि. गृ.	18.42	19.65	1.23	
11	बाणसागर ज. वि. गृ.-1, 2 एवं 3	135.43	138.72	3.29	
12	बाणसागर ज. वि. गृ.-4	10.17	10.70	0.53	
13	बिरसिगपुर ज. वि. गृ.	5.92	6.41	0.49	
14	महीखंडा ज. वि. गृ.	20.70	22.29	1.59	
कुल जल		252.02	257.78	5.78	
योग		4200.67	4199.51	(-) 1.16	

उक्त आदेश द्वारा माननीय आयोग ने उपरोक्त के अतिरिक्त अन्य प्रभार जिनमें, भाड़ा, रेंट व कर, मप्रविनि आयोग को देना शुल्क, जल शुल्क (जल विद्युत गृह हेतु) तथा अर्जित अवकाश का नकदीकरण की वसूली भी सूचीकृत की है।
टू अप आदेश में माननीय आयोग ने आम सूचना के प्रकाशन के सात दिन के पश्चात् अंतर्गत राशि का समायोजन 6 मासिक किश्तों में करने हेतु निर्देशित किया है।
विस्तृत टू अप आदेश, माननीय मध्यप्रदेश विद्युत नियामक आयोग की वेबसाइट www.mpperc.in पर उपलब्ध है।
म.प्र. माध्यम/1254/8/2026 // विद्युत की वचत कीजिए // कार्यालयक निदेशक (सी.एस.)